

## **It-Tlieta**

### **It-II ġimġha tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Jum ta' dejjem mingħajr għabex,  
id-dawl tiegħek qatt ma jonqos;  
dlam u lejl imbiegħda minnek,  
int li ħlaqt id-dawl fil-bidu.

2.

Diġà bjad fil-lvant ix-xefaq,  
beda juri l-jum li riesaq,  
u, bil-kewkba ta' filgħodu,  
sfaru w-għebu l-kwiekeb l-oħra.

3.

O Mulej, ħallejna friexna  
bla tnikkir, ħa nsebbhu lilek,  
inroddulek ħajr għax tajtna  
dal-jum ġdid, għall-għorja t'ismek.

4.

Thalliniex inkunu mqarrqa  
minn sbuħit ix-xemx li tidher,  
imma għinna biex nixtiequ  
lilek waħdekk, Xemx tas-sewwa.

5.

Itfi fina n-nar tal-korla,  
rażjan l-ikel u x-xorb żejjed,  
żommna lkoll matul ħidmietna  
f'għaqda miegħek u bejnietna.

6.

Hekk, qawwija w-shaħ fil-fehma,  
b'qalb nadifa f'gisem safi,  
nistgħu ngħaddu dil-ġurnata  
b'fedeltà ma' Kristu Sidna.

7.

Isma' talbna, Missier twajjeb,  
w-int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Faraġ tagħna. Amen.

## SALMODIJA

**Ant.** 1 Mulej, ibgħat id-dawl tiegħek u s-sewwa tiegħek.

**L-Għid:** Intom ersaqtu lejn il-muntanja ta' Sijon u l-belt ta' Alla l-ħaj, hallelujah.

### Salm 42 (43)

Agħmel ħaqq minni int, Mulej, †  
u min-nies bla tjieba ddefendi l-kawża tiegħi; \*  
min-nies qarrieqa u ġżiena eħlisni.  
Inti l-kenn tiegħi, o Alla;  
għaliex warrabtni? \*  
Għax għandi ngħix imdejjaq  
taħbi it-tgħakkis ta' l-għadu? –

Ibgħat id-dawl tiegħek u s-sewwa tiegħek: †  
huma jmexxuni; \*  
iwassluni sa l-gholja mqaddsa tiegħek,  
u sa l-gherejjex tiegħek.  
U nidħol ħdeejn l-artal ta' Alla, \*  
ħdeejn Alla, ferħ u hena tiegħi.  
U nroddlok ħajr biċ-ċetra, \*  
Mulej, Alla tiegħi.

Għaliex tintelaq, ruħ tiegħi, \*  
titħawwad ġewwa fija?  
Ittama f'Alla, għax jien nibqa' nfaħħru; \*  
hu l-ġħajjnuna tiegħi u Alla tiegħi!

**Ant.** Mulej, ibgħat id-dawl tiegħek u s-sewwa tiegħek.

**Ant.** 2 Salvana, Mulej, il-jiem kollha ta' ħajnejna.

**L-Għid:** Mulej, int salvajtli ħajti mill-qedra, hallelujah.

### Kantiku (Is 38,10-14.17-20)

Jien għedt: “Sejjer, f'nofs il-medda ta' ħajti; \*  
nitqiegħed f'bibien l-imwiet għall-bqija ta' snini!”

Jien għedt: “M'iniex se nara l-Mulej \*  
f'art il-ħajjin;  
ma nara b'għajnejja ‘l-ħadd iż-żejt \*  
minn fost dawk li jgħammru fid-dinja!”

Tneħħietli l-ġħamara tiegħi †  
u għiet imwarrba minni, \*  
bħal għarix ta' ragħaj.  
Kebbibli ħajti, †  
kif jagħmel nissieġ biex jaqta' min-newl. \*  
Lejl u nhar inti fnejtni.

Bqajt ngħajjat sa sbiħ il-jum: †  
bħal iljun il-Mulej kissirli għadmi, \*  
Lejl u nhar inti fnejtni.

Bħal ġuttafa npespes, bħal ġamiema nokrob; \*  
għajnejja mbikkija jħarsu 'l fuq.  
Int salvajtli ħajti mill-ħofra tal-qedra; \*  
int xhett wara spallejk ħtijieti kollha. –

Ma jfaħħrukx l-imwiet, \*  
anqas il-mewt ma ssebbħek.  
Fil-fedeltà tiegħek ma jittamawx aktar \*  
dawk li jinżlu fil-qabar.

Min hu ħaj iroddlok ħajr bħalillum; \*  
il-missier jgħarraf lil uliedu l-fedeltà tiegħek.

Salvana, Mulej, u aħna ndoqqu č-ċetri \*  
il-jiem kollha ta' ħajjitna f'dar il-Mulej.

**Ant.** Salvana, Mulej, il-jiem kollha ta' ħajjitna.  
**Ant. 3** Jistħoqqlu l-Mulej Alla t-tifhir fil-belt imqaddsa tiegħu.  
**L-Għid:** Int ġejt iżżur l-art u mlejtha bil-ferħ, hallelujah.

### Salm 64 (65)

Tifħir lilek jistħoqq, o Alla, f'Sijon; \*  
lilek inroddu l-wegħda, int, li tisma' talbna.  
Quddiemek jersaq kull bniedem, \*  
minħabba fi ħtijietu.  
Kbar wisq għalina dnubietna; \*  
iżda inti taħfirhomlna.

Hieni l-bniedem li inti tagħżel \*  
u tqiegħdu jgħammar fit-tempju tiegħek.  
Bil-ġid ta' darek nixbgħu \*  
fit-tempju mqaddes tiegħek.  
Ta' l-għażeb kif tweġibna bil-ġustizzja tiegħek, \*  
o Alla tas-salvazzjoni tagħna.  
Int tama ta' min jgħix fi truf l-art \*  
u fi gżejjjer fl-ibħra mbiegħda.

Int twaqqaf fis-sod il-muntanji b'qawwietek, \*  
inti mħażżeem bis-saħħha.  
Inti ssikket l-ghajjat ta' l-ibħra, †  
u l-ħsejjes ta' l-imwieġ tagħhom, \*  
u t-tixwix tal-popli.  
U jibżgħu dawk li jgħammru fi truf l-art \*  
quddiem l-għeġubijiet tiegħek.

Iż-żerniq u għib il-jum \*  
inti timliehom bil-ferħ. –

Inti żżur l-art u ssaqqiha, \*  
u tagħniha bil-ġid tiegħek.  
Il-wied ta' Alla mimli bl-ilma; \*  
il-qamħ tagħhom ħejjejtilhom.  
Hekk int tħejjiha: †  
issaqqi r-raddiet u twitti t-tub tagħha, \*  
bl-irxiex trtabba u tberkilha ż-żrieragħ.

Fawwart is-sema bi tħubitek, \*  
triqatek bil-ġid joqtru;  
joqtru bin-nida l-mergħat tad-deżert, \*  
u bil-ferħ jithażżmu l-għoljet.  
Il-mergħat jimtlew bl-imriehel, †  
il-widien jinksew bil-qamħ; \*  
jgħajtu lkoll u jgħannu bil-ferħ!

**Ant.** Jistħoqqlu l-Mulej Alla t-tifħir fil-belt imqaddsa tiegħu.

### **LEZZJONI QASIRA 1 Tess 5,4-5**

Intom, ġuti, m'intomx hekk fid-dlam biex Jum il-Mulej jeħodkom għal għarrieda bħal ġalliekk. Intom ilkoll ulied id-dawl u wlied il-jum; aħna m'aħniex ulied il-lejl, anqas ulied id-dlam.

### **RESPONSORJU QASIR**

**R.** Isma' leħni, Mulej; \* Fi kliemek jien nittama. Isma'.

**V.** Sa minn qabel is-sebh jien nitlob l-ghajjnuna. \* Fi kliemek jien nittama. Glorja. Isma'.

**Ant. tal-kant. ta' Žakkarija** Mulej, salvana minn idejn dawk kollha li jobogħduna.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imgħoddi \*  
b'fomm il-profeti qaddisin tiegħu,  
biex isalvana mill-ġħedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietħna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-ġħedewwa tagħna, \*  
naqduh bla biża'

tul ħajjitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; \*  
għax tmur qabel il-Mulej biex thejjilu triqatū,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubieħhom,  
ħierġa mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħha,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispritu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Žakkaria** Mulej, salvana minn idejn dawk kollha li jobogħduna.

## PREĆI

Is-Salvatur tagħna bil-qawmien tiegħu mill-imwiet ferrex dawl ta' glorja fuq id-din ja kollha. Inberku, u bl-umiltà kollha nitolbu u ngħidulu:

*Mulej, żommna miexja warajk fit-triq tiegħek.*

Mulej, Ĝesù, b'dan it-talb tagħna ta' filgħodu nagħtu ġieħ lill-qawmien tiegħek għall-ħajja:

- agħmel li t-tama tal-glorja tiegħek tkun id-dawl ta' ħajxitna f'din il-ġurnata.

Ilqa', Mulej, ix-xewqat u l-fehmiet tajba tagħna:

- noffruhomlok bħala l-bidu ta' kull ma se nagħmlu llum.

Aġħtina li f'dan il-jum nimxu 'l quddiem fi mħabbtek:

- għinna fit-thabrik tagħna biex kollox jisfa' ta' fejda għalina u għall- proxxmu kollu.

Agħmel, Mulej, li d-dawl tagħna jiddi quddiem il-bnedmin:

- biex jaraw l-għemil tajjeb tagħna u jigglorifikaw lill-Missier.

## Missierna

## Talba

Mulej Ĝesù Kristu, inti d-dawl tassew li ddawwal lill-bnedmin kollha biex isalvaw; aġħtina l-qawwa biex minn issa nħejjulek dinja li, meta int tigħi, issib fiha l-paċċi u l-ġustizzja. Inti, li int Alla, u tgħix u ssaltan ma' Alla l-Missier flimkien ma' l-Ispritu s-Santu, għal dejjem ta' dejjem.

## Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

**Amen.**

